

କୁନ୍ତଳିର କୋହ

ବିଭୂତି ପତି

ସେ ଜନନୀ, ସେ ଭଗିନୀ, ସେ ଝିଅ, ସେ ଜାୟା ଓ ସେ ଜୟା । ସେ କୋମଳମୟୀ, ସେ ଦୟାମୟୀ, ସେ ମମତାମୟୀ, ସେ ପୂଜ୍ୟମୟୀ । ସେ ଗୁଣବତୀ... ସେ ରୂପବତୀ... ସେ ଅଲିଅଳୀ... ସେ କରୁଣାମୟୀ... ସେ କ୍ଷମାମୟୀ... ସେ ମଙ୍ଗଳମୟୀ... । କିନ୍ତୁ ଏ ସମାଜ ତାକୁ ସମ୍ମାନ ଦେଇନି... । ସୁରକ୍ଷାର ବଳୟରେ ସେ ଧର୍ଷିତା... ପ୍ରଶାସନର ପ୍ରଚାରରେ ସେ ପାଗଳୀ ଏବଂ ଗଣତନ୍ତ୍ରର ସରକାରୀ ଶାସନରେ ସେ ଲାଞ୍ଚିତ, ସନ୍ତ୍ରସ୍ତ ଓ ସଙ୍କଟାପନ୍ନ । ମଲା ପରେ ବି ସେ ମୁଣ୍ଡାଇଛି ବଦନାମର ବୋଝ । ଏ ଏକ କାହାଣୀ ନୁହେଁ କିମ୍ବା କୌଣସି ଫିଲ୍ମ ଓ ଡ୍ରାମାର ଡାଇଲଗ୍ ନୁହେଁ । କୋରାପୁଟର ଏକ ଉପାନ୍ତ ଅପହ୍ନ ଗାଁ ମାଳିମାଲ୍ଲୀର ଗରିବ ନାବାଳିକା ଗଣଦୁଷ୍ଟମୀର ପ୍ରସଙ୍ଗ । ସବୁ ଦୁର୍ନୀମ - ନିନ୍ଦା - ଅପବାଦ ଏବଂ କାମୁକ ସମାଜର କାମନାର ପାପ ନିଆଁକୁ ନିଜ ଶରୀରର ସୀକାରକୁ (Hissing sound) ସବୁଦିନ ପାଇଁ ସମାଧି ଦେଇ ପୁଣିଥରେ ସସ୍ଥିତା ଏ ସମାଜ-ସରକାର- ଶାସନର ବିଧି ବ୍ୟବସ୍ଥାକୁ ବିଦ୍ରୁପ କରି ପ୍ରମାଣ କରିଦେଇଛି...ନାରୀ କରୁଣାମୟୀ.. କ୍ଷମାମୟୀ... ଦୟାମୟୀ । କିନ୍ତୁ ସ୍ୱର୍ଗରେ ଥାଇ ସସ୍ଥିତା ପ୍ରଶ୍ନ ପଚାରୁଛି ସେଇ ସମାଜକୁ-ସରକାରକୁ- ଶାସନର ବିଧିବ୍ୟବସ୍ଥାକୁ କରୁଣାମୟୀ-କ୍ଷମାମୟୀ-ଦୟାମୟୀ ନାରୀକୁ ନ୍ୟାୟ ମିଳିବ କେବେ ?

୨୦୧୭ ଅକ୍ଟୋବର ୧୦ତାରିଖଠାରୁ ପଟାଙ୍ଗି ଥାନାର ମାଳିମାଲ୍ଲୀ ଗାଁ ଗଣ୍ଡାରୁ ନେଇ ଲେଞ୍ଜିଗୁଡ଼ା ଜଙ୍ଗଲର ଗିରିକନ୍ଦରରେ ଏବଂ କୋରାପୁଟ ଜିଲ୍ଲାରୁ ଓଡ଼ିଶାର ପ୍ରତିଟି ପୁରପଲ୍ଲୀରେ ସସ୍ଥିତାର ଏ ପ୍ରଶ୍ନ ପ୍ରତିଧ୍ୱନି ହେଉଛି । ପରପାରିରେ ଥିବା ସସ୍ଥିତାକୁ ଏସବୁ ପ୍ରଶ୍ନର ଉତ୍ତର ଦେବ କିଏ ? ପୁଲିସ-ପ୍ରଶାସନ ସରକାର -ବିଏସ୍‌ଏଫ୍-ସିଆରପିଏଫ୍-ନା କୋକ୍ରା ବାଟାଲିୟନ ବନ୍ଧୁକଧାରୀ ଯବାନ ? କେହି ପ୍ରଶ୍ନର ଉତ୍ତର ସସ୍ଥିତାର ଆତ୍ମାକୁ ଦେବେନି । କାରଣ ଏଠାରେ ନିର୍ବାଚିତର ସରକାର ଗଣତନ୍ତ୍ରରେ ଗଣହତ୍ୟା କରି ଜନତାକୁ ଯନ୍ତ୍ରଣା ଜନତନ୍ତ୍ର ଉପହାର ଦିଅନ୍ତି ।

କୋରାପୁଟ ଅନୁନ୍ନତ ଓ ଅପହ୍ନ ଆଦିବାସୀ ଅଧିଷ୍ଠିତ ଗାଁ ମୁଷାଗୁଡ଼ା, ଥାନା ପଟାଙ୍ଗି, ଗୋଟିଏ ପୁଅ ଓ ଗୋଟିଏ ଝିଅକୁ ନେଇ ମୁଷାଗୁଡ଼ା ଗାଁରେ ନିଜ ହସଖୁସିର ପରିବାର ସହିତ ବସବାସ କରୁଥିଲେ ସରଳ ଆଦିବାସୀ ଗଣେଶ୍ୱର ଛତ୍ର ଓ ସ୍ତ୍ରୀ ତ୍ୱମାଳି । ଝିଅଟିର ନାଁ ସସ୍ଥିତା । ଗଣେଶ୍ୱର ତ୍ୱମାଳିଙ୍କ ମନରେ ଅନେକ ସ୍ୱପ୍ନ, ଝିଅଟି ପାଠ ପଢ଼ିବ... ମଣିଷ ହେବ, ଆଦିବାସୀ ଗାଁର ଚେକ ରଖିବ । ରାତି ପାହିଗଲା, ଗତରାତି ସାଥରେ ଗଣେଶ୍ୱରଙ୍କର ସ୍ୱପ୍ନ ବି ମରିଗଲା । ବୋଧହୁଏ ବିଧାତା ବିଧିର ବିଧାନରେ ସବୁକିଛି ପୂର୍ବ ନିର୍ଦ୍ଧାରିତ କରି ରଖିଥିଲେ ଗଣେଶ୍ୱରଙ୍କ ପାଇଁ । ଝିଅ ସସ୍ଥିତା ଗଣଧର୍ଷିତା ହୋଇ ଆତ୍ମହତ୍ୟାର ଶବ୍ଦ ସଂସ୍କାର ଦେଖିବା ପୂର୍ବରୁ ଭଗବାନ ଭବସାଗରରୁ ଗଣେଶ୍ୱରଙ୍କୁ ଉଦ୍ଧାର କରିନେଇଥିଲେ ।

ସ୍ତ୍ରୀମାନ ଗଣେଶ୍ୱରର ଇଚ୍ଛାକୁ ସାକାର କରିବାକୁ ତ୍ୱମାଳି ସସ୍ଥିତା ହାତରେ ଅଭାବ ଅନଟନରେ ମଧ୍ୟ ପାଠ ପଢ଼ାଇବାର ଖାତାବହି ଧରାଇ ଅଛନ୍ତି । ଭିଡ଼ିଥିଲେ । ‘ବାପାର ସ୍ୱପ୍ନକୁ ସାକାର କରିବାକୁ ହାତରେ ବହିବସ୍ତାନି ଧରି ସସ୍ଥିତା ବାହାରିଥିଲା ପାଠ ପଢ଼ିବାକୁ । ଆଖିରେ ଆଖିଏ ଆଖା... ମନରେ ମତୁଆଲା ଭବିଷ୍ୟତର ସୁନେଲୀ ସ୍ୱପ୍ନ ନେଇ ସେମିଳିଗୁଡ଼ାର ସୋରିଷପଦର ହାଇସ୍କୁଲରେ ନବମ ଶ୍ରେଣୀରେ ପାଠ ପଢୁଥିଲା ସସ୍ଥିତା । ବାପା - ଅଜାର ନାଁ ରଖିବ । ଆଦିବାସୀ ଗାଁ ଗଣ୍ଡାର ଉନ୍ନତି କରିବ, ନାରୀ ଶିକ୍ଷାର ପ୍ରସାର କରିବ ଏବଂ ଆଦିବାସୀ ସମାଜରୁ ଅନ୍ଧବିଶ୍ୱାସ ଦୂର କରିବ ବୋଲି ସାଙ୍ଗ ସାଥୀଙ୍କ ଗହଣରେ ସବୁବେଳେ ସସ୍ଥିତା କହି ରୁଲୁଥିଲା । ହେଲେ ଏ ସମାଜର ପାପ ଆଖିରେ ସସ୍ଥିତାର ସବୁ ଆଶା ଆକାଂକ୍ଷା ଓ ବିଶ୍ୱାସ ବଳି ପଡ଼ିଗଲା । ମାଳିମାଲ୍ଲୀ ଗାଁ ନିକଟସ୍ଥ ଲେଞ୍ଜିଗୁଡ଼ା ଜଙ୍ଗଲରେ ଆଦିବାସୀ ଗାଁ ଗଣ୍ଡା, ପ୍ରଶାସନ ତଥା ରାଜ୍ୟ ଓ କେନ୍ଦ୍ର ସରକାର ଏବଂ ଜନସାଧାରଣଙ୍କୁ ନକଲିକା ଠାରୁ ସୁରକ୍ଷା ଯୋଗାଇବା ପାଇଁ ନିୟୋଜିତ କୋକ୍ରା ବାଟାଲିଅନର

ଚାରିଜଣ ସୁରକ୍ଷା ପୋଷାକ ଓ ବନ୍ଧୁକଧାରୀ ଜବାନ୍ ସମ୍ମିତାର ଜୀବନକୁ ଅସୁରକ୍ଷିତ କରିଦେଇଥିଲେ । ନିଜଦେହର ବାସନା ଓ ମନର କାମନାର ଭୋକ ମେ ଲବ୍ଧିକୁ ନିରାହ ନାବାଳିକା ସମ୍ମିତାକୁ ଅତି ପାଶବିକ ଓ ବର୍ବର ଭାବେ ବଳପୂର୍ବକ ଜଣ ଜଣ କରି ଚାରିଜଣ ଅମାନୁଷିକଭାବେ ଗଣଧର୍ଷଣ କରିଥିଲେ,' ଏକଥା କୁହନ୍ତି କୋହଭରା କଣ୍ଠ ଓ ଲୁହଭିଜା ଆଖିରେ ସମ୍ମିତାଙ୍କ ସମ୍ପର୍କୀୟ ଭାଇ ପଣ୍ଡା, ସାଙ୍ଗସାଥୀ ଓ ପ୍ରିୟ ପରିଜନ । ମୃତ୍ୟୁ ପୂର୍ବରୁ ଏପରି ସମାନ ଅଭିଯୋଗ ସମ୍ମିତ ମଧ୍ୟ ଆଣିଥିଲେ ।

୨୦୧୭ ଅକ୍ଟୋବର ୧୦ତାରିଖ ଦିନ ହାଟପଦା ବଜାରକୁ ଫଟେ ଉଠାଇବାକୁ ଯାଉଥିଲେ ସମ୍ମିତା । ବଜାରକୁ ଗଲବେଳେ ଲାଞ୍ଜିଗୁଡ଼ା ଜଙ୍ଗଲଦେଇ ଯିବାକୁ ହୁଏ । ହାଟପଦରୁ ମାଲିମାଲୁଁ ଛକ ପର୍ଯ୍ୟନ୍ତ ମୋଟର ଗାଡ଼ିରେ ଆସିବା ପରେ ମୁଖିଗୁଡ଼ା ଗାଁ ଜଙ୍ଗଲ ରାସ୍ତାଦେଇ ପାଦରେ ଚାଲିଚାଲି ଯିବାକୁ ପଡ଼େ । ଚାଲି ଚାଲି ଯିବା ସମୟରେ ଦୁଇଟି ବାଇକରେ ଚାରିଜଣ ସୁରକ୍ଷାକାରୀ ଯବାନ୍ ସମ୍ମିତାକୁ ଉଠାଇନେଇ ଗଣଧର୍ଷଣ କରିଥିଲେ । ଧର୍ଷଣର ଶିକାର ହୋଇ ବହୁକଷ୍ଟରେ ପାଦରେ ଚାଲି ଚାଲି ନାବାଳିକା ସମ୍ମିତା ଘରେ ପହଞ୍ଚିଥିଲେ । ଗାଁ ରେ ତାଙ୍କ ବଡ଼ ମା ସମ୍ମିତାର ଲଙ୍ଗଳା ଫୁଲୁଳା ଦେହକୁ ଦେଖି ଚିତ୍କାର କରିଥିଲେ । ସଙ୍ଗେ ସଙ୍ଗେ ପରିବାର ଓ ସାହି ପଡ଼ିଶାଙ୍କ ସହାୟତାରେ ସମ୍ମିତାକୁ କୁହୁଲି ଗୋଷ୍ଠୀ ସ୍ୱାସ୍ଥ୍ୟକେନ୍ଦ୍ରକୁ ନେଇଯାଇଥିଲେ । ସମ୍ମିତାଙ୍କ ସ୍ୱାସ୍ଥ୍ୟାବସ୍ଥା ସଙ୍କଟାପନ୍ନ ହେବାରୁ ତାଙ୍କୁ କୋରାପୁଟ ଜିଲ୍ଲାର ଏସ୍.ଏଲ୍.ଏନ୍.ମେଡ଼ିକାଲ କଲେଜକୁ ସ୍ଥାନାନ୍ତର କରାଗଲା । ଟିକେ ସୁସ୍ଥ ହେବାପରେ ନିଜର ଲୋମହର୍ଷଣକାରୀ ଓ ଦୁଃଖଭରା କାହାଣୀକୁ ବଖାଣିଥିଲେ ସମ୍ମିତା ।

ଏହାକୁ ନେଇ ସ୍ଥାନୀୟ ଅ ଲରେ ନିଆଁ ଜଳିଲା । ଅଭିଯୁକ୍ତ ଯବାନଙ୍କୁ ଶୀଘ୍ର ଗିରଫ କରାଯାଇ ସେମାନଙ୍କୁ ଚାକିରୀରୁ ତୁରନ୍ତ ବହିଷ୍କାର କରିବା ସହିତ ସମ୍ମିତାକୁ ଲକ୍ଷାଧିକ ଟଙ୍କା କ୍ଷତିପୂରଣ ଏବଂ ଭବିଷ୍ୟତରେ ସରକାରୀ ନିଯୁକ୍ତି ସୁଯୋଗ ଦେବାକୁ ତଥା ପଚାଙ୍ଗୀ ଅ ଲରୁ ବି.ଏସ୍.ଏଫ୍. ଓ କୋହା ବଟାଲିଆନ୍ ଯବାନଙ୍କୁ ଯଥାଶୀଘ୍ର ହଟାଇବାକୁ ତୀବ୍ର ଆନ୍ଦୋଳନ ଜାରି ରହିଲା । ଓଡ଼ିଶାର ମୁଖ୍ୟମନ୍ତ୍ରୀ ନବୀନ ପଟ୍ଟନାୟକ କ୍ରାଇମ୍ ହା ଓ ପରେ ନ୍ୟାୟିକ ତଦନ୍ତ ନିର୍ଦ୍ଦେଶ ଦେଲେ । ଏପରିକି ଏହି କେଶ୍‌ର ସମ୍ବେଦନଶୀଳତା ଓ ଗୁରୁତ୍ୱକୁ ବିଚାର କରି ଏହାକୁ 'ରେଡ୍ ଫ୍ଲଗ୍' ଅପରାଧର ଅନ୍ତର୍ଭୁକ୍ତ କରାଗଲା । ଅକ୍ଟୋବର ୧୬, ୨୦୧୭ ଦିନ ସମ୍ମିତାର ଚାରିଜଣ ସମ୍ପର୍କୀୟ ଅଭିଯୁକ୍ତଙ୍କୁ ପୋଲିସ୍ ଗିରଫ କଲା । ପରେ ତିନିଜଣଙ୍କୁ ପୋଲିସ୍ ଛାଡ଼ିଦେଲା । ଅନ୍ୟଜଣେ ନାବାଳକ ପପନ୍ ଖରାକୁ ପୁଲିସ୍ 'ଲାଲ ଡିକ୍ଟେର' ଟେଷ୍ଟ କରିବାକୁ ଭୁବନେଶ୍ୱର ଆଣି ପରେ ପପନ୍‌କୁ ମଧ୍ୟ ଛଡ଼ାଗଲା । ପୁଲିସ୍ ସମ୍ମିତାର ସମ୍ପର୍କୀୟଙ୍କୁ ଏପରି ଗିରଫ କରିବାରୁ ସ୍ଥାନୀୟ ଅ ଲର ଲୋକ ଓ ସମ୍ମିତାର ପରିବାର ଓ ଆତ୍ମୀୟ ସ୍ୱଜନ ତୀବ୍ର ପ୍ରତିବାଦ କରିଥିଲେ ।

୬ ନଭେମ୍ବର, ୨୦୧୭ରେ ଓ.ଏଚ୍.ଆର୍.ପି.ସି ନିକଟରେ ସମ୍ମିତା କେଶ୍‌ର ରିପୋର୍ଟ ଦାଖଲ ହେଲା । ଆଖିଯିଏ କଥା ସମ୍ମିତାକୁ ଗଣବଳାକ୍ରାନ୍ତ ହୋଇନାହିଁ ବୋଲି ଓ.ଏଚ୍.ଆର୍.ପି.ସି. ଓ ପୁଲିସ୍ ପ୍ରଶାସନ ହଠାତ୍ ଘୋଷଣା କଲେ । ଗଣ ବଳାକ୍ରାନ୍ତ ହୋଇନଥିବା କହିଥିବା ଓ.ଏଚ୍.ଆର୍.ପି.ସି. ସମ୍ମିତାକୁ ୫୦,୦୦୦/- ଟଙ୍କାର ଆର୍ଥିକ ସହାୟତା ଦେବାକୁ ନିର୍ଦ୍ଦେଶ ଦେଲେ । ପରେ ସ୍ୱାଧୀର ଗୃହରୁ ସମ୍ମିତାଙ୍କ ଅବସ୍ଥା ସଙ୍କଟାପନ୍ନ ହେବାରୁ ତାଙ୍କୁ କଟକର ଏସ୍.ସି.ବି. ମେଡ଼ିକାଲ କଲେଜରେ ଚିକିତ୍ସାପାଇଁ ଭର୍ତ୍ତି କରାଗଲା । କୋରାପୁଟ ଚିକିତ୍ସାଳୟରେ ସମ୍ମିତାଙ୍କୁ ଏକ୍ସପିଆ ରଖାଗଲା ଏବଂ ପରିବାର ଲୋକଙ୍କୁ ମିଶିବାକୁ ଦିଆଗଲା ନାହିଁ । ଡି.ଆଇ.ଜି. ଓ ଅନ୍ୟଜଣେ ମହିଳା ପୁଲିସ୍ କର୍ମଚାରୀ ନାବାଳକ ପପନ୍ ଉପରେ ଦୋଷ ଲଦିବାକୁ ସମ୍ମିତାକୁ ବାଧ୍ୟ କରିବାର ଅଭିଯୋଗ ସମ୍ମିତା ଓ ତା'ର ପରିବାର ଲୋକ କହିଥିଲେ । ଏପରିକି ଖୋଦ୍ ଓଡ଼ିଶା ପୁଲିସ୍ ମହାନିର୍ଦ୍ଦେଶକ ସମ୍ମିତାକୁ ଅର୍ଥର ପ୍ରଲୋଭନ ଦେଖାଇ କେଶ୍‌କୁ ଦମ୍ପାରଫା କରିବାକୁ ପ୍ରବର୍ତ୍ତାଇଥିଲେ ବୋଲି ଗଣଧର୍ଷଣର ଶିକାର ହୋଇଥିବା ସମ୍ମିତା ଅଭିଯୋଗ ଆଣି ସମସ୍ତଙ୍କୁ ଚକିତ କରିଦେଇ ନ୍ୟାୟ ପାଇବାକୁ ଆକୂଳ ନିବେଦନ କରିଥିଲେ । ହଠାତ୍ ଏଚ୍.ଆର୍.ପି.ସି.ର ମହାନିର୍ଦ୍ଦେଶକ ମହେନ୍ଦ୍ର ପ୍ରତାପ ଏବଂ କୋରାପୁଟ ଏସ୍.ପି. କେ.ଭି. ସିଂହ ସମ୍ମିତା ଗଣବଳାକ୍ରାନ୍ତ ହୋଇନଥିବାର ଘୋଷଣା ସମଗ୍ର ରାଜ୍ୟକୁ ସ୍ତବ୍ଧ କରିଦେଇଥିଲା । ଏଠାରେ ଉଲ୍ଲେଖଯୋଗ୍ୟ ୨୦୧୭ ଅକ୍ଟୋବର ୨୭ଦିନ ସମ୍ମିତାଙ୍କର ବୟାନକୁ ସିଆରପିସି. ୧୬୪ ଧାରାରେ କୋର୍ଟରେ ରେକର୍ଡ୍ କରାଗଲା । ଏପରିକି ସମ୍ମିତା ମାନସିକ ରୋଗରେ ପୀଡ଼ିତ ଥିବା ଦର୍ଶାଇ ପୁଲିସ୍ ପ୍ରଶାସନ ତାଙ୍କୁ ପାଗଳୀ ସଜାଇବା ପ୍ରୟାସ କଲା । ତେବେ ତୀବ୍ର ବିରୋଧ ହେବାରୁ ଏହାକୁ ବନ୍ଦ କରାଯାଇ ତାଙ୍କୁ ହସପିଟାଲରୁ ଡ଼ିସଚାର୍ଜ୍ କରାଯାଇଥିଲା । ପରିଶେଷରେ ନୀରହ ନାବାଳିକା ସମ୍ମିତା ଜୀବନ ଯୁଦ୍ଧରେ ହାରିଯାଇ ଜାନୁଆରୀ ୨୩ତାରିଖ ୨୦୧୮ ଦିନ ନିଜଘରେ ଆତ୍ମହତ୍ୟା କରି ଚିରନିଦ୍ରାରେ ଶୋଇଯାଇଥିଲେ ।

ସମ୍ବିତାର ଆତ୍ମହତ୍ୟାକୁ ନେଇ ସମଗ୍ର ଓଡ଼ିଶା ଅଶାନ୍ତ ହୋଇଥିବାବେଳେ ଏହାକୁ ନେଇ ଜାତୀୟ ସ୍ତରରେ ଚର୍ଚ୍ଚା ଜୋର ଧରିଛି । ନବୀନ ସରକାରଙ୍କ ତଦନ୍ତକୁ ନେଇ ସନ୍ଦେହ ପ୍ରକଟ ହୋଇଛି । ପୂର୍ବତନ ପୁଲିସ ମହାନିର୍ଦ୍ଦେଶକ ଗୋପାଳଚନ୍ଦ୍ର ନନ୍ଦ କୁହନ୍ତି ପ୍ରସଙ୍ଗଟି ସମ୍ବେଦନଶୀଳ ହୋଇଥିବାରୁ ଏବଂ ବହୁ ବରିଷ୍ଠ ପୁଲିସ ଅଫିସର ଏହି ମାମଲାର ତଦନ୍ତରେ ପ୍ରତ୍ୟକ୍ଷ ଓ ପରୋକ୍ଷରେ ଜଡ଼ିତ । ତଥାପି ପୁଲିସ ମାମଲାର ତଦନ୍ତ ଶେଷ କରିପାରିଲାନି । ସମ୍ବିତାଙ୍କ ମୃତ୍ୟୁପରେ ପୁଲିସ ଆଉଥରେ ମୂଳରୁ ସତ୍ୟର ଉନ୍ମୋଚନ କରିବା ପାଇଁ ତଦନ୍ତ କରିବା ଦରକାର ।

ବରିଷ୍ଠ ଆଇନଜୀବୀ ଦେବସ୍ନାନ ଦାଶ କୁହନ୍ତି ‘ରେପ୍’ର ଲିଗାଲ ଚର୍ମର ସମାକ୍ଷା କରିବାକୁ ସମସ୍ତେ ସକ୍ଷମ ହୋଇନାହାନ୍ତି । ମେଡ଼ିକାଲ ରିପୋର୍ଟ କେବଳ ଏକ ମତାମତ ବା ଓପିନିଅନ୍ । ଏଭଳି କ୍ଷେତ୍ରରେ ସାକ୍ଷୀ ହେଉଛନ୍ତି ଗୁରୁତ୍ୱପୂର୍ଣ୍ଣ । ଏଠି ନିଜେ ପାଡ଼ିତା ସାକ୍ଷୀ । ଏକମାତ୍ର ସାକ୍ଷୀ ହେଲେ ମଧ୍ୟ ତାଙ୍କ ବୟାନର ଗୁରୁତ୍ୱ ଯଥେଷ୍ଟ ଅଧିକ । କେବଳ ଜଣା ବିରୋଧରେ ଯୌନକ୍ରିୟା ଯେ ରେପ୍ ତାହା ଠିକ୍ ନୁହେଁ । ନାରୀକୁ ବଳପୂର୍ବକ ଟଣାଓଟରା, ତା’ର ପ୍ରାଇଭେଟ୍ ପାର୍ଟକୁ ବା ଶରୀରକୁ ଛୁଇଁବା ମଧ୍ୟ ରେପ୍ । ଏକ ରେପ୍- ଯୌଜଦାରୀ କେଶରେ ତଦନ୍ତ ପ୍ରକ୍ରିୟା ସମାପ୍ତ ନକରି ଏବଂ ପାଇନାଲ ରିପୋର୍ଟ ନଦେଇ ତଦନ୍ତ ମଝିରେ ବରିଷ୍ଠ ପୁଲିସ ଏବଂ ଓ.ଏଚ୍.ଆର୍.ପିସି. ଅଧିକାରୀ କିପରି ଓ କାହିଁକି ସମ୍ବିତା ଗଣଧର୍ଷଣର ଶିକାର ହୋଇନାହାନ୍ତି ବୋଲି କହିବା ଆଇନର ଆଖିରେ ସନ୍ଦେହ ସୃଷ୍ଟି କରିଛି । ଏହା ଆଇନରେ ଗ୍ରହଣୀୟ ନୁହେଁ । କାରଣ ତଦନ୍ତର ପରବର୍ତ୍ତୀ ଅବସ୍ଥାରେ ଏହା ପାରିପାର୍ଶ୍ୱିକ ସାକ୍ଷ୍ୟ ପ୍ରମାଣକୁ ପ୍ରଭାବିତ କରିଥାଏ । କିନ୍ତୁ ଏଠାରେ ଏଇ ଦୁଇ ଅଧିକାରୀଙ୍କ କାର୍ଯ୍ୟଶୈଳୀ ସମୀକ୍ଷାର ସ୍ୱଚ୍ଛତା ଓ ସାଧୁତା ଉପରେ ପ୍ରଶ୍ନ ସୃଷ୍ଟି କରୁଛି’ ।

ସମ୍ବିତାର ଆତ୍ମହତ୍ୟା ପରେ ବର୍ତ୍ତମାନ ସ୍ଥାନୀୟ ବୁଦ୍ଧିଜୀବୀଙ୍କ ମତରେ ବିଚାର ବିଭାଗୀୟ ତଦନ୍ତ କିପରି ଶୀଘ୍ର ସରିବ, ସେ ଦିଗରେ ସରକାର ନିରପେକ୍ଷତା ଓ ସାଧୁତାର ସହ ଧ୍ୟାନ ଦେବା ଦରକାର । ଯଦି ନ୍ୟାୟିକ ତଦନ୍ତରୁ ଗଣଧର୍ଷଣର ଆପାତତଃ ପ୍ରମାଣ ମିଳିଲା ତେବେ ଗଣଧର୍ଷଣ ହୋଇନାହିଁ ବୋଲି ମତ୍ତବ୍ୟ ଦେଇଥିବା ପୁଲିସ ଓ ପ୍ରଶାସନ ଏବଂ ଅନ୍ୟ ପଦାଧିକାରୀଙ୍କ ବିରୁଦ୍ଧରେ ଦୃଢ଼ କାର୍ଯ୍ୟାନୁଷ୍ଠାନ ହେବା ଦରକାର । ଏପରିକି ପୁଲିସ ମହାନିର୍ଦ୍ଦେଶକ ସମ୍ବିତାଙ୍କୁ ଭେଟି ଅର୍ଥଦେବା ପ୍ରଲୋଭନ ଓ ଚାପ ପକାଇଥିବାର ଯେଉଁ ଅଭିଯୋଗ ଖୋଦ୍ ସମ୍ବିତା ଉଠାଇଛି ତାହାର ତଦନ୍ତ ନିତାନ୍ତ ଜରୁରୀ । ଏହାନହେଲେ ରାଜ୍ୟରେ ରାଜ୍ୟବାସୀଙ୍କର ପୁଲିସ ପ୍ରଶାସନ ଉପରେ ଆସ୍ଥା ଭୁଷ୍ଟୁଡ଼ି ପଡ଼ିବ ।

କେବଳ କୁହୁଲିର ସମ୍ବିତା ନୁହେଁ, ରାଜ୍ୟରେ ଏଭଳି ଅନ୍ୟ କେତୋଟି ସମ୍ବେଦନଶୀଳ ଓ ଅତ୍ୟନ୍ତ ସ୍ୱର୍ଗକାନ୍ତର ଘଟଣା ଘଟିଛି, ଯାହାର ତଦନ୍ତ କରି ସରକାର, ପୁଲିସ ଓ ପ୍ରଶାସନ ପାଡ଼ିତାମାନଙ୍କୁ ଦୀର୍ଘବର୍ଷ ପରେ ମଧ୍ୟ ନ୍ୟାୟଦେବାରେ ସକ୍ଷମ ହୋଇନାହାନ୍ତି । ଆଉ ଖୋଦ୍ ଗୃହ ମନ୍ତ୍ରଣାଳୟ ମୁଖ୍ୟମନ୍ତ୍ରୀ ନବୀନ ପଟ୍ଟନାୟକଙ୍କ ହାତରେ ।

କ୍ୱାଇମ୍ ଟ୍ରା ଆକ୍ଟ୍ ଟେକେନ୍ ରିପୋର୍ଟରେ ସମ୍ବିତାଙ୍କ ମୃତ୍ୟୁପରେ ଦର୍ଶାଇଛି ‘ସମ୍ବିତାର ଗଣଧର୍ଷଣ ହୋଇନାହିଁ । ପପନ୍ ସହିତ ପ୍ରେମ ସମ୍ପର୍କ ଏବଂ ବିବାହକୁ ନେଇ ଏଭଳି ଘଟଣା ଘଟିଛି । ସମ୍ବିତାଙ୍କ ଅଭିଯୋଗରେ ସତ୍ୟତା ନାହିଁ ।’ କ୍ୱାଇମ୍ ଟ୍ରା ଟ୍ରାଙ୍କର ଏହି ରିପୋର୍ଟ ସନ୍ଦେହ ଘେରରେ ରହିଛି । ଆଇନଜୀବୀ ଓ ବୁଦ୍ଧିଜୀବୀ ପ୍ରଶ୍ନ କରୁଛନ୍ତି ଯଦି କ୍ୱାଇମ୍ ଟ୍ରା ତଦନ୍ତରେ ଏହା ଜାଣିପାରିଥିଲେ ତେବେ ପପନ୍ ଲାଲ ଡିଟେକ୍ସନ୍ ପରୀକ୍ଷା ପରେ ଏହାକୁ ପ୍ରକାଶ ନକରି ପପନ୍‌କୁ ଛାଡ଼ିଦେଇଥିଲେ କିପରି ? ଅତୀତରେ ପୁଲିସ ଏପରି ଅନେକ କେଶରେ ନିଜର ଦୋଷ ଘୋଡ଼ାଇବାକୁ ପୁଲିସ ଏଭଳି କାର୍ଯ୍ୟ କରିଥାନ୍ତି ବୋଲି ଚର୍ଚ୍ଚା ଧରିଛି ।

ଅନ୍ୟପଟରେ ସମ୍ବିତାର ମା ଡ଼ମାଲି ଅଭିଯୋଗ ଆଣି କୁହନ୍ତି ପୁଲିସ ପ୍ରଶାସନର ଏହା ଏକ ନୂଆ ମନଗଢ଼ା କାହାଣୀ । ପୁଲିସ, ପ୍ରଶାସନ ନିଜର ଦୋଷ ଲୁଚାଇବାକୁ ଏବଂ ଦୋଷୀକୁ ସୁରକ୍ଷା ଦେବାକୁ ମୋ ଝିଅକୁ ବଦନାମ୍ କରିବାକୁ ଏହା ଏକ ନୂଆ ଷଡ଼ଯନ୍ତ୍ର ।

ପୁରୀ ଜିଲ୍ଲାର ଡେଲାଙ୍ଗ ବ୍ଲକ୍‌ର ୧୦ବର୍ଷର ଜନୈକ ଝିଅ ନଦୀକୂଳରେ ଦୁଷ୍ଟର୍ମର ଶିକାର ହୋଇଥିଲା । ପୁଲିସ, ପ୍ରଶାସନ, ରାଜ୍ୟପାଳ, ମୁଖ୍ୟମନ୍ତ୍ରୀ, ମହିଳା କମିଶନ ଏବଂ ଓ.ଏଚ୍.ଆର୍.ପି.ସିରେ ଲିଖିତ ଅଭିଯୋଗ କରିବା ପରେ ମଧ୍ୟ ନାବାଳିକା ପାଡ଼ିତା ଓ ତାର ପରିବାରକୁ ଦୀର୍ଘ ମାସ ବିତିଯାଇଥିବା ସତ୍ତ୍ୱେ ନ୍ୟାୟ ମିଳିପାରିନାହିଁ । କେନ୍ଦ୍ରାପଡ଼ା ଜିଲ୍ଲାର ଡେରାବିଶ ବ୍ଲକ୍‌ର ଜନୈକ ସ୍କୁଲର ଜଣେ ଛାତ୍ରୀ ବାର୍ଷିକ ଉତ୍ସବରେ ଯୋଗଦେବାକୁ ଯାଇଥିବା ବେଳେ ସେଠାରେ ଉକ୍ତ ଛାତ୍ରୀଜଣକ ଦୁଷ୍ଟର୍ମର ଶିକାର ହୋଇଥିଲେ । ପରବର୍ତ୍ତୀ ସମୟରେ ସେଇ ଛାତ୍ରୀଜଣକ ମୃତ୍ୟୁବରଣ କରିଥିଲେ । ଆଜିପର୍ଯ୍ୟନ୍ତ ପରିବାରବର୍ଗ ନ୍ୟାୟ ପାଇବାକୁ ଅନାଲ ରହିଛନ୍ତି ।

ଅନ୍ୟ ଦୁଇ ପାଡ଼ିତାଙ୍କ ନିତାନ୍ତ ସ୍ୱର୍ଗକାନ୍ତର ଘଟଣା ମଧ୍ୟ ଓଡ଼ିଶା ପୁଲିସ, ପ୍ରଶାସନର ସ୍ୱଚ୍ଛତା ଓ ସାଧୁତାକୁ ପ୍ରଶ୍ନ କରୁଛି । ସମ୍ବିତାଙ୍କ ପରି ବବିନା ଓ ଇତିଶ୍ରୀ ଦୁଇ ପାଡ଼ିତା କଅଁଳ ବୟସରେ ଅକାଳରେ ଝରି ପଡ଼ିଛନ୍ତି । ପିପିଲି ପାଡ଼ିତା ବବିନା । ଗଣବଳାକ୍ରାନ୍ତର ଶିକାର

ହୋଇଥିବାର ଅଭିଯୋଗ ଆସିଲା । ତଦନ୍ତ ହେଲା ଓ ପୁଲିସ ଅଭିଯୁକ୍ତଙ୍କୁ ଗିରଫ କଲା । ଆଶ୍ଚର୍ଯ୍ୟଜନକଭାବେ ଜଣେ ପୁଲିସ ଅଧିକାରୀ ବହିଷ୍କୃତ ହେଲେ ଏବଂ ଅପରାଧୀକୁ ପୁଲିସ ଛାଡ଼ିଦେଲା । ତଦନ୍ତ କମିଶନ ନିଯୁକ୍ତି ଓ ବିଚାର ବିଭାଗୀୟ ତଦନ୍ତ ଚାଲିଲା । ସବୁକିଛି ଅଧା ଅଧୁରା ରହିଗଲା । ପ୍ରିୟ ପରିଜନ ଓ ସାଙ୍ଗସାଥୀଙ୍କୁ ଶୋକରେ ଭସାଇ ବଦିନା ବିଦାୟ ନେଇ ଆରପାରିକୁ ଚାଲିଗଲା ।

ଠିକ୍ ସେହିପରି କାଶୀପୁର ଟିକିରିର ପୀଡ଼ିତା ହେଲେ ଇତିଶ୍ରୀ । ଜିଲ୍ଲାପାଳ, ମୁଖ୍ୟମନ୍ତ୍ରୀ, ରାଜ୍ୟପାଳ, ମହିଳା କମିଶନ ସମସ୍ତଙ୍କୁ ନ୍ୟାୟ ପାଇବାକୁ ଆକୃତ ନିବେଦନ କଲେ । ସମାନ ଢଙ୍ଗରେ ଚାଲିଲା ତଦନ୍ତ । ସିବିଆଇ ମଧ୍ୟ ତଦନ୍ତ କଲା । ମାତ୍ର ନ୍ୟାୟ ଅପେକ୍ଷାରେ ଇତିଶ୍ରୀଙ୍କ ଜୀବନର ଇତି ହୋଇଗଲା ।

ତେବେ ସବୁଠାରୁ ସଙ୍ଗୀନ ଅଭିଯୋଗ ଆସିଥିଲା ଗଜପତି ଜିଲ୍ଲା ଅଡ଼ବା ଗାଁରେ ଥିବା ପୁଲିସ ସୁରକ୍ଷାକର୍ମୀ ଯବାନଙ୍କ ଉପରେ । ଅଭିଯୋଗ ଆଣିଥିଲେ ସରଳ ନିରାହ ଆଦିବାସୀ ଝିଅ ଆରତୀ ମାଝୀ । ସୁରକ୍ଷାକର୍ମୀ ଯବାନମାନେ କର୍ମ ଅପରେସନ୍ ସାରି ଫେରିବାବେଳେ ଜଙ୍ଗଲି ଗାଁରେ ଆରତୀଙ୍କୁ ଏକଲା ପାଇ ନକୂଲର ନାମଦେଇ ଉଠାଇ ନେଇଥିଲେ । ମାତ୍ର କିଛି କିଲୋମିଟର ଜଙ୍ଗଲ ରାସ୍ତାରେ ଆରତୀଙ୍କୁ ଏକାଧିକବାର ଗଣଧର୍ଷଣ କରିଥିଲେ କେତେକ ସୁରକ୍ଷାକର୍ମୀ । ନ୍ୟାୟପାଇବାକୁ ନିବେଦନ କରୁଥିବା ଆରତୀଙ୍କୁ ସଜାଇ ଦିଆଗଲା ନକୂଲ । ତଦନ୍ତ ଚାଲିଲା । ଆରତୀଙ୍କ ଉପରେ ପୁଲିସ, ପ୍ରଶାସନର ଚାପ ପଡ଼ିଲା ବୟାନ ବଦଳାଇବାକୁ । ତଥାପି ଆରତୀ ହାରିନଥିଲେ । କିନ୍ତୁ ବିଚାର ଚାଲିଥିଲାବେଳେ ତାଙ୍କ ବାପା ଓ ଆରତୀଙ୍କ ବୟାନରେ ତାଳମେଳ ନଥିବା ଦର୍ଶାଇ କୋର୍ଟ କେଶକୁ ଖାରଜ କରିଦେଇଥିଲେ । ବିଚାରପତିଙ୍କ ଆଗରେ ଆରତୀ ଓ ତାଙ୍କ ବାପାଙ୍କ ଆଦିବାସୀ ଭାଷାକୁ ଜଣେ ଶିକ୍ଷିତ ତୃତୀୟପକ୍ଷ ଆଦିବାସୀ ଲୋକଙ୍କ ଦ୍ଵାରା ଅନୁବାଦ କରିବାକୁ କହିଥିଲେ । ମାତ୍ର ଆରତୀ ଓକିଲଙ୍କର ଯୁକ୍ତି ଗ୍ରହଣୀୟ ହୋଇନଥିଲା ବରଂ ଜଣେ ସରକାରୀ କର୍ମଚାରୀ ଆରତୀ ଓ ତାଙ୍କ ବାପାଙ୍କ ବୟାନକୁ ଅନୁବାଦ କରି କୋର୍ଟକୁ ଜଣାଇଥିଲେ । କିଛିବର୍ଷପରେ ଜେଲରୁ ନିର୍ଦ୍ଦୋଷରେ ଆରତୀ ଖଲାସ ହେଲେ । ଆରତୀ ନକୂଲ ନୁହେଁ ବୋଲି ପ୍ରମାଣ ହେଲା । ଆରତୀ କରିଥିବା ଗଣଧର୍ଷଣର ଅଭିଯୋଗ ଅଣଦେଖା ହୋଇ ସରକାରୀ ଓ ପ୍ରଶାସନର ତଦନ୍ତରେ ତଳିତଳାନ୍ତ ହୋଇଗଲା । ଆଜି ବି ନ୍ୟାୟ ପାଇଁ ଆରତୀ ଚାହିଁ ବସିଛନ୍ତି ।

ସସ୍ଥିତାର ଆତ୍ମହତ୍ୟା ପରେ ମୁଖ୍ୟମନ୍ତ୍ରୀ ନବୀନ ପଟ୍ଟନାୟକ ନିଜର ଦୁଃଖ ପ୍ରକାଶ କରିଛନ୍ତି ଏବଂ ସସ୍ଥିତାର ଆତ୍ମହତ୍ୟା ତାଙ୍କୁ ଗଭୀର ଭାବରେ ମର୍ମାହତ କରିଛି ତଥା ସସ୍ଥିତାର ପରିବାରବର୍ଗକୁ ସେ ସମବେଦନା ଜଣାଇଛନ୍ତି । ମୁଖ୍ୟମନ୍ତ୍ରୀଙ୍କର ଏହି ବାକ୍ୟରେ ସସ୍ଥିତାଙ୍କ ମାତୃମାତ୍ର, ଭାଇ ଓ ଆତ୍ମୀୟସ୍ଵଜନ ଗୁରୁତର ଅଭିଯୋଗ ଆଣି ମୁଖ୍ୟମନ୍ତ୍ରୀଙ୍କ ଉଦ୍ଦେଶ୍ୟରେ ନ୍ୟାୟ ପାଇବାକୁ ଆକୃତ ନିବେଦନ କରି କହିଛନ୍ତି, ‘ଦୀର୍ଘ ତିନିମାସ ଧରି ସସ୍ଥିତା ମାନସିକ ଅବସାଦରେ ରହିଥିଲେ । ତାକୁ ନ୍ୟାୟ ନମିଳିବାରୁ ସସ୍ଥିତା ଆତ୍ମହତ୍ୟା କରିଛି । ପୁଲିସ-ପ୍ରଶାସନ-ଡାକ୍ତର ମାନଙ୍କ ଆଲୋଚନା ଓ ପର୍ଯ୍ୟାଲୋଚନାରେ ସସ୍ଥିତା ନ୍ୟାୟ ପାଇବାକୁ ଘାଟିତକଟି ହୋଇ ଆତ୍ମହତ୍ୟା କଲା । ବାରମ୍ବାର ସସ୍ଥିତା ପ୍ରତି ହୋଇଥିବା ଯବାନ ପୁଲିସ ପାପୀ ପୁରୁଷର ପାଶବିକ ଅତ୍ୟାଚାରର ପାପକୁ ଜଣଙ୍କ ପରେ ଜଣଙ୍କୁ କହି କହି ସସ୍ଥିତା ଭାଙ୍ଗି ପଡ଼ୁଥିଲା । କାଉନ୍ସେଲିଂ ବାହାନାରେ ପରିବାର ଲୋକଙ୍କ ସହିତ ସସ୍ଥିତାକୁ ଅନେକ ଦିନ ପର୍ଯ୍ୟନ୍ତ ମିଶିବାକୁ ଦିଆଯାଇ ନଥିଲା ଏବଂ ଏହାକୁ ମିଥ୍ୟାବୋଲି ବୟାନ ଦେବାକୁ ପୁଲିସ ପ୍ରଶାସନ ଏକାନ୍ତରେ ସସ୍ଥିତା ଉପରେ ଚାପ ପକାଇ ଚାଲିଥିଲେ । ସସ୍ଥିତାର ଆତ୍ମାକୁ ଓ ଆତ୍ମକୁ ମୁଖ୍ୟମନ୍ତ୍ରୀ ଯଥାଶୀଘ୍ର ନ୍ୟାୟ ଦିଅନ୍ତୁ ।’

ସସ୍ଥିତାର ଗଣଧର୍ଷଣ ଓ ଆତ୍ମହତ୍ୟାକୁ ବରିଷ୍ଠ ସାମ୍ବାଦିକ ଓ ସମ୍ପାଦକ ତଥା ଲୋକସଭା ସାଂସଦ ତଥାଗତ ଶତପଥୀ ଦୃଢ଼ ଭାବରେ ସମାଲୋଚନା କରି କୁହନ୍ତି, ‘ସସ୍ଥିତାର ଆତ୍ମହତ୍ୟା ପ୍ରସଙ୍ଗ ପୁଲିସ ପ୍ରଶାସନର କଳଙ୍କିତ ଦିବସ ଭାବେ ମନେ ରହିବ । ସସ୍ଥିତାର ପ୍ରସଙ୍ଗ ଓଡ଼ିଆଜାତିକୁ ଲଜିତ କରିବା କଥା । ଗଣବଳାକ୍ରାନ୍ତୀମାନଙ୍କୁ ଲୁଚାଇବା ପାଇଁ ସମଗ୍ର ବ୍ୟବସ୍ଥା ମିଶିଯିବା ଅତ୍ୟନ୍ତ କ୍ଷୋଭର ବିଷୟ । ସସ୍ଥିତାର ଆତ୍ମହତ୍ୟା ପ୍ରମାଣ କରିଛି, ଉଭୟ ଓଡ଼ିଶା ପୁଲିସର ଦାବୀ ଓ ଡାକ୍ତରୀ ରିପୋର୍ଟ ସମ୍ପୂର୍ଣ୍ଣ ମିଥ୍ୟା । ପ୍ରଥମରୁ ଶେଷ ପର୍ଯ୍ୟନ୍ତ ନାବାଳିକା ସସ୍ଥିତା ଦୋହରାଇଥିଲେ ଗଣବଳାକ୍ରାନ୍ତୀମାନେ ପୋଷାକରେ ଥିବା ପୁଲିସ ଓ ସୁରକ୍ଷା କର୍ମଚାରୀ । ପୁଲିସ ତରଫରୁ କୌଣସି ତଦନ୍ତ କରାଗଲା ନାହିଁ । ସେଥିପାଇଁ କେହି ଗରିଫ ହୋଇପାରିନଥିଲେ । ନ୍ୟାୟିକ ଓ କ୍ରାଇମ ହାତ୍ ତଦନ୍ତରେ କିଛି ଫଳାଫଳ ଦେଖିବାକୁ ମିଳିଲା ନାହିଁ । ଆମ ଭିତରେ ରହିଥିବା ଅସମ୍ବେଦନଶୀଳ ବ୍ୟକ୍ତି, ସସ୍ଥିତାକୁ ସନ୍ଦେହ କରିଥିବା ଜନସାଧାରଣ, ସସ୍ଥିତା ପ୍ରତି ଅବାଜ୍ଞିତ ପ୍ରଶ୍ନ ପଚାରିଥିବା ସରକାରୀ ଓ ବେସରକାରୀ ପଦାଧିକାରୀ ଏବଂ ସସ୍ଥିତା ବିପକ୍ଷରେ କାର୍ଯ୍ୟ କରିଥିବା ସମସ୍ତ ଅନୁଷ୍ଠାନ ତା’ର ଆତ୍ମହତ୍ୟା ପାଇଁ ପୁଲିସ ଓ

ପ୍ରଶାସନ ସହିତ ସମାନ ଭାବରେ ଦାୟୀ ।’ ଶାସନ କ୍ଷମତାରେ ଥିବା ଜଣେ ନିର୍ବାଚିତ ଜନପ୍ରତିନିଧିଙ୍କର ଏଭଳି ପ୍ରଶ୍ନ ନବୀନଙ୍କ ହାତରେ ଥିବା ଗୃହ ମନ୍ତ୍ରଣାଳୟର ସ୍ୱଚ୍ଛତା ଓ ସାଧୁତା ଉପରେ ସନ୍ଦେହ ସୃଷ୍ଟି କରିଛି ।

ଏଠାରେ ଉଲ୍ଲେଖଯୋଗ୍ୟ ଦୀର୍ଘଦିନଧରି ଅବିଭକ୍ତ କୋରାପୁଟ ଜିଲ୍ଲାରେ ବି.ଏସ୍.ଏଫ୍., ସି.ଆର୍.ପି.ଏଫ୍ ଓ କୋରା ଯବାନଙ୍କ କ୍ୟାମ୍ପକୁ ଉଠାଇନେବାର ଦାବୀ ହୋଇ ଆନ୍ଦୋଳନ ହୋଇଛି । ‘ଏମାନେ କେବଳ ଗାଁ ଗଣ୍ଡାର ମୁଖ୍ୟ ରାଷ୍ଟ୍ରକୁ ଜଗିରହିଛନ୍ତି । ଯେତେବେଳେ ଯାହାକୁ ଏକ୍ସ୍‌ପ୍ରେସ୍‌ ଆ ପାଇଲେ କର୍ମି ଅପରେସନ୍‌ରେ ନକଲ ନାମଦେଇ ଉଠାଇ ନେଉଛନ୍ତି । ଏମାନଙ୍କ ପାଇଁ ଆଦିବାସୀଙ୍କର ଜୀବନ ଜୀବିକା ଆଜି ବିପନ୍ନ । ନିରୀହ ମଣିଷକୁ ନକଲ ସଜାଇ ଜେଲ ପଠାଇ ଦେଉଛନ୍ତି । ଗରିବ ଆଦିବାସୀର ପରିବାର ଅର୍ଥାଭାବରୁ ମରଣ ଯନ୍ତ୍ରଣା ଭୋଗୁଛନ୍ତି । କାମଧନ୍ୟା ପାଇଁ ଜଙ୍ଗଲକୁ ଯାଇ ହେଉନାହିଁ । ଆମର ବଂଚାର ଅଧିକାରକୁ ଏଇ ସୁରକ୍ଷାକର୍ମୀ ଅସୁରକ୍ଷିତ କରିଦେଇଛନ୍ତି,’ ବୋଲି କୁହନ୍ତି ଅରବିନ୍ଦ ଖୁଲ ।

୨୩ ଜାନୁଆରୀ ୨୦୧୮ ଓଡ଼ିଶା ପୁଲିସ ପାଇଁ ଏକ କଳଙ୍କିତ ଇତିହାସ ହୋଇ ଲେଖା ହେବ । ଠିକ୍ ସେହିପରି ଅପହ କୁହୁଲି ଗାଁର ସଚେତନଶୀଳ ନିରୀହା ଆଦିବାସୀ ନାବାଳିକା ସସ୍ମିତା ଯେପରି ତରାନା ବୁର୍ଜେଙ୍କ ବିପ୍ଳବୀ ଆହ୍ୱାନ ଏବଂ କ୍ରାନ୍ତିକାରୀ ଚିନ୍ତା ‘ହ୍ୟାସ୍‌ଟ୍ୟାଗ୍ ମିଠୁ’ (#MeToo) ଦ୍ୱାରା ଅନୁପ୍ରାଣୀତ ହୋଇ ଗଣଧର୍ଷଣର ଅଭିଯୋଗ ଆଣି ଆବଳ ବୃଦ୍ଧବନୀତାକୁ ହତ୍‌ବଳିତ କରିଦେଇଛନ୍ତି, ତାହା ଇତିହାସର ସ୍ୱର୍ଣ୍ଣ ପୃଷ୍ଠାରେ ଲିପିବଦ୍ଧ ହେବ । ନ୍ୟାୟ ଦେବାପାଇଁ ଶାସନର ବିଧିବ୍ୟବସ୍ଥା ଓ ଆଇନର ବ୍ୟାଖ୍ୟାକରି ସସ୍ମିତାଙ୍କୁ ଡ଼ାକ୍ତର, ପୁଲିସ ଓ ପ୍ରଶାସନିକ ପଦାଧିକାରୀ ଯେପରି ପ୍ରତିଟି ମୁହୂର୍ତ୍ତେ ବିବସନ କରି ତାଙ୍କର ବଂଚାର ଅଧିକାରକୁ ଛଡ଼ାଇ ନେଇ ତାଙ୍କୁ ଆତ୍ମହତ୍ୟାର ପଥ ଦେଖାଇଛନ୍ତି, ତାହା ପୁଲିସ ପାଇଁ ନିଶ୍ଚିତ ଏକ କଳାଦାଗ ।

‘ହ୍ୟାସ୍‌ଟ୍ୟାଗ୍ ମି ଠୁ’ (#MeToo)ର ବୈପ୍ଳବିକ ପରିବର୍ତ୍ତନ ସମୟରେ ଅବଳା ନାବାଳିକା ସସ୍ମିତା ଯଥେଷ୍ଟ ସାହସିକତାର ପରିଚୟ ଦେଇଛନ୍ତି । ତାଙ୍କର ଆତ୍ମହତ୍ୟା ସରକାରୀ ନାରୀ ସଶକ୍ତିକରଣ ଓ ସୁରକ୍ଷାର ପ୍ରଚାର, ଯୋଜନା ଓ କାର୍ଯ୍ୟକ୍ରମକୁ ଆଜି ତିରସ୍କାର କରୁଛି । ଅନ୍ୟପଟରେ ସସ୍ମିତା ଯେଉଁ ଦୃଢ଼ ଆତ୍ମବଳ ଦେଖାଇ ସରକାରଙ୍କର କ୍ଷମତା ବିରୁଦ୍ଧରେ ଲଢ଼େଇର ଆହ୍ୱାନ ଦେଇଛନ୍ତି ତାହା ଓଡ଼ିଶାର ନାରୀସମାଜର ସୁରକ୍ଷା ଓ ସଚେତନତା ପାଇଁ, ତରାନା ବୁର୍ଜେଙ୍କ ‘ହ୍ୟାସ୍‌ଟ୍ୟାଗ୍ ମି ଠୁ’ (#MeToo)ର ଆହ୍ୱାନଠାରୁ କାହିଁ କେତେଗୁଣର ବୈପ୍ଳବିକ ଝଡ଼ ସୃଷ୍ଟି କରିବାରେ ଆଗାମୀ ଦିନରେ ସକ୍ଷମ ହୋଇପାରିବ ।

ଉଚ୍ଚଶିକ୍ଷାର ଲକ୍ଷ୍ୟ ଓ ଉଦ୍ଦେଶ୍ୟ

କିଶୋର ମେହେର

ଭାରତରେ ଉଚ୍ଚଶିକ୍ଷାର ସ୍ଥିତି ଉଦ୍‌ବେଗଜନକ ବୋଲି କୁହାଯାଉଛି । କୁହାଯାଉଛି ଆମର କୌଣସି ବିଶ୍ୱବିଦ୍ୟାଳୟ ବିଶ୍ୱସ୍ତରୀୟ ନୁହେଁ । ମୁଁ ଆଜି ଯୋଉଠି ଅଛି, କଣ ପାଇଁ ଅଛି, କିଏ ମତେ ଆଣି ଏଇଠି ପହ଼ାଇଛି - ତାରି ଉ ର ଖୋଜିବା ହେଲା ଉଚ୍ଚ ଶିକ୍ଷାର ଏକ ମୁଖ୍ୟ ଉଦ୍ଦେଶ୍ୟ । ପ୍ରତ୍ୟେକ ଶିକ୍ଷିତ ବ୍ୟକ୍ତିପାଖରେ ଅବଶ୍ୟ ଏ ପ୍ରଶ୍ନର ଉ ର ଉପଲକ୍ଷ । ଯଦି ଉପଲକ୍ଷ ନୁହେଁ ତେବେ ମାନି ନେବାକୁ ହେବ ଯେ ତାଙ୍କ ଶିକ୍ଷାରେ କେଉଁଥି ଗୋଟିଏ ଘୁଣ ରହିଯାଇଛି । ମନେ ହୁଏ ଅଳ୍ପ କେତୋଟି ଶିକ୍ଷାନୁଷ୍ଠାନକୁ ବାଦ୍ ଦେଲେ ଆମର ଅଧିକାଂଶ ଶିକ୍ଷାନୁଷ୍ଠାନ କେବଳ ସିଲାବସ ସାରିବା, କୋର୍ସ ମୁଖ୍ୟ କରିବା, ପରୀକ୍ଷା କରିବା ତଥା ଡିଗ୍ରୀ ବାଦିବା କାର୍ଯ୍ୟରେ ବ୍ୟସ୍ତ । ଏଣୁ ଏଥିରୁ ବାହାରୁଥିବା ଅଧିକାଂଶ ଶିକ୍ଷିତ ପିଲା କୌଣସି ଅମଡ଼ା ବାଟର ଯାତ୍ରୀ ହେବାକୁ ମୋଟେ ଦମ୍ଭ କରନ୍ତି ନାହିଁ । ବରଂ ଅଧିକନ୍ତୁ କହିଲେ ଅଧିକାଂଶ ପିଲାଙ୍କ ଜୀବନ ଘୋଷରା ଧର୍ମୀ ହୋଇଥାଏ । ମନେରହୁ ଉଚ୍ଚଶିକ୍ଷାର ମୂଳ ଉଦ୍ଦେଶ୍ୟ କେବେ ମଧ୍ୟ ଋକିରୀ ଯୋଗାଡ଼ ହୋଇନପାରେ । ଅବଶ୍ୟ ଶିକ୍ଷା ପାଇଲା ପରେ ଋକିରୀଟିଏ ହୁଏ ତ ଆସି ଯାଇପାରେ, କିନ୍ତୁ ମୂଳ ଉଦ୍ଦେଶ୍ୟ ହେଲା ସମାଜର ଯାବତୀୟ ସମସ୍ୟାକୁ ବୁଝିବା - ଓ ତାର ସମାଧାନରେ ସୁତ୍ର ଖୋଜିବା । ଆମ ସମାଜଟି କିପରି ଏକ ନ୍ୟାୟସଙ୍ଗତ ସମାଜଟିଏ ହେବ, ସକଳ ଅନ୍ୟାୟ

ଅତ୍ୟାଚାର ଲୋପ ପାଇବ, ସବୁ ମଣିଷକୁ କେମିତି ସମ୍ମାନ ସହ ବଂଚିବା ପାଇଁ ସୁଯୋଗ ମିଳିବ, ତାରି ପାଇଁ ଉପାୟ ଖୋଜିବା ହେଲା ମୁକ୍ତିର ମାର୍ଗ ଖୋଜିବା ଭଳି ଏକ ମହାନ କାର୍ଯ୍ୟ । ଯେଉଁ ବିଦ୍ୟାର୍ଥୀମାନେ ସେମାନଙ୍କ ମହାନଗୁରୁ ମାନଙ୍କଠାରୁ ଏଇ ଧରଣର ଶିକ୍ଷା ପାଇପାରେ ସଫଳ ହୋଇଥାନ୍ତି, ସେମାନଙ୍କ ଜୀବନ ସଦା ସର୍ବଦା ନୂତନ ପଥକୁ ଆପଣେଇ ନେଇଥାଏ । ସମାଜର ସବୁପ୍ରକାର ଅସଂଗତି, ତୁଟି, ଘୁଣ ଆଦିକୁ ସେମାନେ ପ୍ରଶ୍ନ କରନ୍ତି ଓ ସମାଧାନର ବାଟ ଖୋଜିବାରେ ଆପଣଙ୍କୁ ସମର୍ଥ ଦିଅନ୍ତି ।

ସମ୍ରାଟ ଅଶୋକଙ୍କର ତ୍ରୟୋଦଶ ଶିଳାନୁଶାସନ ଓ କଳିଙ୍ଗ ଯୁଦ୍ଧ

କୈଳାସଚନ୍ଦ୍ର ଦାଶ

ପ୍ରସିଦ୍ଧ ମୌର୍ଯ୍ୟ ସମ୍ରାଟ ଅଶୋକଙ୍କର କଳିଙ୍ଗ ଯୁଦ୍ଧ (ଖ୍ରୀ:ପୂ: ୨୬୧-୨୬୦) ପ୍ରାଚୀନ ଭାରତ ଇତିହାସ ଏବଂ ପ୍ରାଚୀନ କଳିଙ୍ଗ ଇତିହାସର ଏକ ଅବିସ୍ମରଣୀୟ ଘଟଣା । ଏହି ଯୁଦ୍ଧର ଏକ ବିବରଣୀ ଅଶୋକଙ୍କ ତରଫରୁ ତାଙ୍କ ତ୍ରୟୋଦଶ ଶିଳାନୁଶାସନରେ ସ୍ଥାନ ପାଇଛି । ଏହି ବିବରଣୀ ଏକପାକ୍ଷିକ ହେଲେ ମଧ୍ୟ ଏହା ହିଁ ଅଶୋକଙ୍କ କଳିଙ୍ଗ ଯୁଦ୍ଧର ଏକମାତ୍ର ନିର୍ଭରଯୋଗ୍ୟ ପ୍ରମାଣ । ଏହି ତ୍ରୟୋଦଶ ଶିଳାନୁଶାସନ ସୌରାଷ୍ଟ୍ର ଅନ୍ତର୍ଗତ ଜୁନାଗଡ଼ ନିକଟସ୍ଥ ଗିରନର, ବଂମାନ ଉତ୍କଳାଣ୍ଡ ଅନ୍ତର୍ଗତ ତେରାଭୁନ୍ କାଲସି, ପେଣ୍ଡୁର ଜିଲ୍ଲାର ସାହବଜଗଡ଼ି, ପାକିସ୍ଥାନ ଅନ୍ତର୍ଗତ ହାଜରା ଜିଲ୍ଲାର ମନ୍ସେରା, ଅବିଭକ୍ତ ଆନ୍ଧ୍ରପ୍ରଦେଶ ଅନ୍ତର୍ଗତ କୁରୁମ୍ବୁଲ୍ ଜିଲ୍ଲାର ଯେରାଗୁଡ଼ି ପରି ସ୍ଥାନରେ ସ୍ଥାପିତ । ଐତିହାସିକମାନେ ସାଧାରଣତଃ ମନେକରନ୍ତି ଯେ ମୌର୍ଯ୍ୟ ସମ୍ରାଟ ଅଶୋକଙ୍କର କଳିଙ୍ଗଯୁଦ୍ଧ ତାଙ୍କ ରାଜତ୍ଵକାଳର ପ୍ରଥମ ଏବଂ ଶେଷ ଯୁଦ୍ଧ । କିନ୍ତୁ ତ୍ରୟୋଦଶ ଶିଳାନୁଶାସନରେ କୌଣସି ସ୍ଥାନରେ ଏହି ଯୁଦ୍ଧ ତାଙ୍କ ରାଜତ୍ଵର ପ୍ରଥମ ଯୁଦ୍ଧ ବୋଲି ସୂଚିତ ହୋଇନାହିଁ; ଅନ୍ୟପକ୍ଷରେ ଏହି ଯୁଦ୍ଧରେ ଅଶୋକ ବୌଦ୍ଧଧର୍ମର ପୃଷ୍ଠପୋଷକତା କରିବା ସଙ୍ଗେ ସଙ୍ଗେ ଯୁଦ୍ଧନୀତି ତ୍ୟାଗ କରିଥିବା କଥା ସୂଚିତ ହୋଇଥିବାରୁ ଏହି ଯୁଦ୍ଧକୁ ତାଙ୍କ ରାଜତ୍ଵର ଶେଷ ଯୁଦ୍ଧ ହିସାବରେ ଗ୍ରହଣ କରାଯାଇପାରେ । କୃଷ୍ଣାନଦୀର ଶାଖା ଭୀମା ନଦୀର ବାମ କୂଳରେ ଥିବା ଗୁଲବର୍ଗା ଜିଲ୍ଲା ଅନ୍ତର୍ଗତ ଚିତାପୁର ତାଲୁକାର ସନ୍ତତିଠାରେ ସଦ୍ୟ ଆବିଷ୍କୃତ ଅଶୋକଙ୍କର ସ୍ଵତନ୍ତ୍ର ଶିଳାନୁଶାସନରୁ ସ୍ପଷ୍ଟ ସିଦ୍ଧାନ୍ତ ନିଆଯାଇପାରେ ଯେ କଳିଙ୍ଗ ବ୍ୟତୀତ ଅନ୍ୟ କିଛି ଦକ୍ଷିଣ ଭାରତର ଅଂଳରେ ଅଶୋକ କଳିଙ୍ଗ ଯୁଦ୍ଧ ପୂର୍ବରୁ ଯୁଦ୍ଧ କରିଥିଲେ- ଯାହା ହୁଏତ କଳିଙ୍ଗ ପରି ଅବିସ୍ମରଣୀୟ ନଥିଲା । ବଂମାନ ସୁଦ୍ଧା ଓଡ଼ିଶାରେ ଏକ ଜନଶୁଣ୍ଠି ବ୍ୟତୀତ କଳିଙ୍ଗ ଯୁଦ୍ଧର ଅନ୍ୟ କୌଣସି ପ୍ରାମାଣିକ ଉପାଦାନ ମିଳିନାହିଁ । ତେଣୁ ଐତିହାସିକମାନେ ଏହି ତ୍ରୟୋଦଶ ଶିଳାନୁଶାସନକୁ ଏକାନ୍ତ ନିର୍ଭରଯୋଗ୍ୟ ପ୍ରାମାଣିକ ଉପାଦାନ ହିସାବରେ ଗ୍ରହଣ କରି କଳିଙ୍ଗ ଇତିହାସର ଏହି ଅବିସ୍ମରଣୀୟ ଘଟଣାକୁ ଆଲୋଚନା କରିଛନ୍ତି । ସେଥିପାଇଁ ଏହି ଆଲୋଚନାରେ ଅଶୋକ ମୌର୍ଯ୍ୟ ପ୍ରଦତ୍ତ ତ୍ରୟୋଦଶ ଶିଳାନୁଶାସନର ପ୍ରସଙ୍ଗକୁ ପୁନର୍ବାର ବିଚାର କରାଯାଇ କଳିଙ୍ଗ ଯୁଦ୍ଧର ଏକ ଭିନ୍ନ ବିବରଣୀ ତଥା ପୃଷ୍ଠପକ୍ଷର ଉପସ୍ଥାପନ କରାଯାଇଛି ।

ରାମଚନ୍ଦ୍ର ମର୍ଦ୍ଦରାଜ

ବସନ୍ତକୁମାର ସାମନ୍ତ

ସ୍ଵତନ୍ତ୍ର ଉତ୍କଳପ୍ରଦେଶ ଗଠନ ପାଇଁ ରାମଚନ୍ଦ୍ରଙ୍କ ଅବଦାନର ପଞ୍ଚାକ୍ଷର ନାହିଁ କହିଲେ ଚଳେ । ନିଜ ଜମିଦାରୀର ଶାସନ ଦାୟିତ୍ଵ ନେବା ଦିନଠାରୁ ୧୯୩୬ ପର୍ଯ୍ୟନ୍ତ ନିରବଚ୍ଛିନ୍ନ ଭାବରେ ସଂଗ୍ରାମ କରି ଚାଲିଥିଲେ ରାଜା ରାମଚନ୍ଦ୍ର । ୧୯୨୩ରେ ମାନ୍ଦ୍ରାଜ ବିଧାନ ପରିଷଦର ସଦସ୍ୟ ଭାବରେ ସମଗ୍ର ଓଡ଼ିଆଭାଷୀ ଅ ଲକ୍ଷ୍ମ ଗୋଟିଏ ଶାସନାଧିନ କରବାକୁ ସେ ତତ୍କାଳୀନ ଇଂରେଜ ସରକାରଙ୍କ ନିକଟରେ ଦାବା

ଉପସ୍ଥାପନ କରିଥିଲେ । ୧୯୨୪ରେ ଭାରତ ସରକାରଙ୍କ ଦ୍ୱାରା ନିଯୁକ୍ତ ସି.ଏଲ. ଫିଲିପ ଓ ଏ.ସି.ଡଫ୍ କମିଟି ସମ୍ମୁଖରେ ଗଞ୍ଜାମ, କନ୍ଧମାଳ ଏବଂ କୋରାପୁଟରେ ବସବାସ କରୁଥିବା ଓଡ଼ିଆଭାଷୀ ଅ ଲକ୍ଷ୍ମୀ ମାନ୍ୟତା ପ୍ରଦେଶରେ ଉଦ୍ଧୃତ କରି ଓଡ଼ିଶା ଶାସନାଧିକାରୀଙ୍କ ପାଇଁ ବଳିଷ୍ଠ ଯୁକ୍ତି ଉପସ୍ଥାପିତ କରିଥିଲେ । ଏହି କାର୍ଯ୍ୟକ୍ରମରେ ରାଜା ରାମଚନ୍ଦ୍ରଙ୍କୁ ପାରଳା ଗଜପତି, ଚିକିଟି ରାଜା ଗୌରଚନ୍ଦ୍ର ମହାରାଜ, ଆସିକାର ନିକ୍ଷେପ ପଟ୍ଟନାୟକ ପ୍ରମୁଖ ସାହାଯ୍ୟ କରିଥିଲେ । ୧୯୩୧ରେ ସାର୍ ସାମୁଏଲ ପି. ଓଡ଼ୋନେଲ କମିଟି ସମ୍ମୁଖରେ ଓଡ଼ିଶାର ସୀମା ନିର୍ଦ୍ଧାରଣ ପାଇଁ ସେ ସାକ୍ଷ୍ୟ ଦେଇଥିଲେ । ୧୯୩୨ରେ ମାନ୍ୟତା ବିଧାନ ପରିଷଦରେ ପୁନର୍ବାର ଓଡ଼ିଆଙ୍କ ଦାବି ସେ ଉପସ୍ଥାପନ କରିଥିଲେ । ସେହିବର୍ଷ ସେ ଲକ୍ଷ୍ମୀନଗର ଚୂଡ଼ା ଗୋଲଡେବୁଲ ବୈଠକରେ ଯୋଗଦେଇ ଗୁରୁତ୍ୱପୂର୍ଣ୍ଣ ଭାଷଣ ପ୍ରଦାନ କରିଥିଲେ । ଏହି ବୈଠକରେ ଭାରତ ସଚିବ ସାର୍ ସାମୁଏଲ ହୋର୍ ସ୍ୱତନ୍ତ୍ର ଓଡ଼ିଶା ପ୍ରଦେଶ ଗଠନ ସଂପର୍କରେ ଘୋଷଣା କରିଥିଲେ । ପୁନଶ୍ଚ ୧୯୩୩ ମସିହାରେ ଯୁଗ୍ମ ପାର୍ଲିମେଣ୍ଟ ରି କମିଟିରେ ସାକ୍ଷ୍ୟ ଦେବା ପାଇଁ ରାଜା ରାମଚନ୍ଦ୍ର ଲକ୍ଷ୍ମୀ ଯାତ୍ରା କରିଥିଲେ । ଏହି କମିଟି ଲର୍ଡ୍ ଲିନଲିଥଗୋଙ୍କ ନେତୃତ୍ୱରେ ଗଠିତ ହୋଇଥିଲା । ଏହି କମିଟି ସମ୍ମୁଖରେ ପାରଳାଖେମୁଣ୍ଡି, ଜୟପୁର ଆଦି ଓଡ଼ିଆଭାଷୀ ଅ ଲକ୍ଷ୍ମୀ ଓଡ଼ିଶାରେ ମିଶ୍ରଣ ପାଇଁ ବଳିଷ୍ଠ ଓ ଅକାନ୍ୟ ଯୁକ୍ତି ଉପସ୍ଥାପନ କରିଥିଲେ ରାଜା ରାମଚନ୍ଦ୍ର । ଏହି ଦୀର୍ଘବର୍ଷର ଚେଷ୍ଟା ଓ ସଂଗ୍ରାମର ଫଳସ୍ୱରୂପ ୧୯୩୬ ଅପ୍ରେଲ ୧ରେ ଉତ୍କଳ ପ୍ରଦେଶ ଗଠନ ହୋଇଥିଲା ଯାହାକି ତତକାଳୀନ ଭାରତର ଏକାଦଶ ପ୍ରଦେଶ ଥିଲା ଏବଂ ଯାହାର ମୋଟ ଆୟତନ ଥିଲା ୩୧, ୬୯୫ ବର୍ଗମାଇଲ । ୧୯୩୬ ଅପ୍ରେଲ ପହିଲାରୁ ୧୯୩୭ ମସିହା ମାର୍ଚ୍ଚ ୩୧ ତାରିଖ ଯାଏଁ ରାଜା ରାମଚନ୍ଦ୍ର ଓଡ଼ିଶା ପ୍ରଶାସନ ସକାଶେ ଗଠିତ ଉପଦେଶ ପରିଷଦର ସଦସ୍ୟ ଥିଲେ । ସେହିବର୍ଷ ଜୁନ୍ ୨୩ତାରିଖରେ ଭାରତର ଭାଇସରାୟ ଏବଂ ଗଭର୍ଣ୍ଣର ଜେନେରାଲ ବ୍ୟକ୍ଟିଗତ ବୈଶିଷ୍ଟ୍ୟ ପାଇଁ ରାଜା ରାମଚନ୍ଦ୍ରଙ୍କୁ ପ୍ରଦାନ କରିଥିଲେ ରାଜବାହାଦୂର ଉପାଧି । ଏହି ମହାନ ବ୍ୟକ୍ତିଙ୍କ ପରଲୋକ ଘଟିଥିଲା ଜାନୁଆରୀ ୧୯୬୩ରେ ବ୍ରହ୍ମପୁରରେ ।

ରାମଚନ୍ଦ୍ର ମହାରାଜ ଦେଓ ଥିଲେ ବହୁମୁଖୀ ପ୍ରତିଭାର ଅଧିକାରୀ । ଜଣେ ଉଚ୍ଚଶିକ୍ଷିତ, ବହୁଗୁଣର ଅଧିକାରୀ, ପ୍ରଜାବିତ୍ତ, ମାନବପ୍ରେମୀ, ଉଚ୍ଚକୋଟୀର ରାଜନୀତିଜ୍ଞ, ଦେଶପ୍ରେମୀ, ସୁବକ୍ତା, ଓଡ଼ିଶା ପ୍ରଦେଶ ଗଠନର ପ୍ରମୁଖ ସାରଥୀ ଭାବେ ପ୍ରତ୍ୟେକ ଓଡ଼ିଆଙ୍କ ମାନସପତ୍ତରେ ସେ ଚିର ଉଦ୍‌ଭାସିତ ହୋଇ ରହିଥିବେ । ଓଡ଼ିଶାର ଏହି ପ୍ରମୁଖ ବ୍ୟକ୍ତିତ୍ୱଙ୍କର ରାଜ୍ୟବାସୀଙ୍କ ପାଇଁ ଅସାଧାରଣ ଅବଦାନର ନିଦର୍ଶନସ୍ୱରୂପ ଓଡ଼ିଶା ବିଧାନସଭାର ଏକ ପ୍ରମୁଖ ସ୍ଥାନରେ ତାଙ୍କର ପୂର୍ଣ୍ଣାବୟବ ପଦଚିତ୍ର ସ୍ଥାନ ପାଇଛି । ଏହି ମହାନ ଜନନାୟକଙ୍କ ୧୧୮ ତମ ପୁଣ୍ୟ ଜନ୍ମତିଥିରେ ଶ୍ରଦ୍ଧାଞ୍ଜଳି ।

ଚକ୍ରବୃତ୍ତରେ ନ୍ୟାୟପାଳିକା

ପ୍ରଶାନ୍ତ ପଟ୍ଟନାୟକ

ପ୍ରଧାନ ବିଚାରପତି ଶ୍ରୀ ଦୀପକ ମିଶ୍ରଙ୍କ କାର୍ଯ୍ୟକଳାପକୁ ନେଇ ସୃଷ୍ଟି ହୋଇଥିବା ବିବାଦ ଦେଶର ପ୍ରଶାସନିକ, ନ୍ୟାୟିକ ଓ ବ୍ୟବସ୍ଥାପକ ମହଲରେ ତୀବ୍ର ଆଲୋଚନ ସୃଷ୍ଟି କରିଛି । ଭାରତର ଇତିହାସରେ ସୁପ୍ରିମକୋର୍ଟର ମୁଖ୍ୟ ବିଚାରପତିଙ୍କ ବିରୁଦ୍ଧରେ ଚାରିଜଣ ବରିଷ୍ଠ ବିଚାରପତି ବିଦ୍ରୋହ ଘୋଷଣା କରିବା ଏବଂ ଜନତାର ଦରବାରରେ ଏ ସମ୍ପର୍କରେ ଆଲୋଚନା କରିବା ପାଇଁ ଏକ ସାମ୍ବାଦିକ ସମ୍ମିଳନୀରେ ଏହାକୁ ଉପସ୍ଥାପିତ କରିବା ଘଟଣାକୁ ଦେଶବାସୀ ସହଜରେ ଗ୍ରହଣ କରିପାରୁନାହାନ୍ତି । ଜଷ୍ଟିସ୍ ମିଶ୍ରଙ୍କ ପଦକ୍ଷେପ ସମ୍ପର୍କରେ ଖୋଦ୍ ସୁପ୍ରିମକୋର୍ଟର ଚାରିଜଣ ବିଚାରପତି ଖୋଲାଖୋଲି ଭାବରେ ଯୁଦ୍ଧ ଘୋଷଣା କରିଥିବାରୁ ତାହା ଜନମାନସକୁ ଆନ୍ଦୋଳିତ କରିବା ସ୍ୱାଭାବିକ । ଶ୍ରୀ ମିଶ୍ରଙ୍କ ପଦକ୍ଷେପକୁ ଯେଉଁ ରାଜନୈତିକ ଓ ବିଜ୍ଞ ବ୍ୟକ୍ତିମାନେ ସମର୍ଥନ କରୁଛନ୍ତି, ସେମାନେ ଜନତାର ଦରବାରରେ

ସେମାନଙ୍କ ଯୁକ୍ତିର ଯଥାର୍ଥତା ଏଯାବତ୍ ପ୍ରତିପାଦନ କରିବା ଲାଗି ଆଗେଇ ଆସି ନାହାନ୍ତି । ଯେଉଁ ମୁଖ୍ୟକାରଣଗୁଡ଼ିକୁ ନେଇ ଏହି ବିବାଦ ସୃଷ୍ଟି ହୋଇଛି, ସେହି କାରଣଗୁଡ଼ିକ ମଧ୍ୟରୁ ଗୋଟିଏ ହେଲେ କାରଣ ସମ୍ପର୍କରେ ସ୍ପଷ୍ଟ ଚିତ୍ର ଏପର୍ଯ୍ୟନ୍ତ ଜନସାଧାରଣଙ୍କ ଦୃଷ୍ଟିକୁ ଆସିନାହିଁ । ନ୍ୟାୟପାଳିକାର ସ୍ପଷ୍ଟତା ଉପରେ ସମଗ୍ର ଦେଶର ପ୍ରଶାସନ ଓ ଜନଜୀବନ ନିର୍ଭର କରୁଥିବାରୁ ଏଭଳି ଏକ ପବିତ୍ର ଅନୁଷ୍ଠାନକୁ ନିୟନ୍ତ୍ରଣ କରୁଥିବା ଏବଂ ତା' ସହ ସମ୍ପୂର୍ଣ୍ଣ ପ୍ରତ୍ୟେକ ବ୍ୟକ୍ତି ସନ୍ଦେହ ଓ ସମାଲୋଚନାଠାରୁ ଉଦ୍ଧୃତ ରହିବା ଏକାନ୍ତ ଆବଶ୍ୟକ ।

ପଡ଼ୋଶୀଙ୍କୁ ଚିହ୍ନିବୁ, ଚନ୍ଦ୍ରରେ ପୁରୁ ଖୋଜୁଛୁ

ଚନ୍ଦ୍ରରୁଓ ପଟ୍ଟନାୟକ

ଖୁବ୍ ନିକଟ ପଡ଼ୋଶୀ ଆମ ପାଖରେ ଥାଇ କି' ଅଜଣା ଦୂରରୁ ରଖୁଛନ୍ତି । ଷ୍ଟାର୍ସ ଚକ୍ରରେ ସମସ୍ତଙ୍କୁ ଜାଣି ସୁଜ୍ଞା ହେଉଛି ସାତ ପର ଭଳି । କୃତ୍ରିମ ଖୋଳ ଆମକୁ ଏମିତି ଗୋଟାଏ ସ୍ଥିତିକୁ ଟାଣିନେଇଛି, ଯେଉଁଥିପାଇଁ କି ପ୍ରକୃତି ଓ ପ୍ରାକୃତିକତା ବିରୋଧରେ ଦ୍ରୋହୀହୋଇ ଉଠିଛି ଆଜିକାର ମଣିଷ । ଏହି ବିଷ ଚକ୍ରରୁ ମୁକୁଳିବା ପାଇଁ ଶତଚେଷ୍ଟା କଲେ ମଧ୍ୟ ଆମକୁ କେହି ସାହାଯ୍ୟ କରିପାରିବେ ନାହିଁ । ତାହାର ଏକ ଓ ଏକାଧିକ କାରଣ ନେଇ କିଏ ଜଣେ ହେଲେ ମୁଣ୍ଡ ଖୋଲାଉ ଥା'ନ୍ତା କି ? ପଡ଼ୋଶୀଙ୍କୁ ଚିହ୍ନିନଥିବା ମଣିଷ ଚନ୍ଦ୍ରରେ ପୁରୁ ଖୋଜିବା ନ୍ୟାୟ କେତେ ହାସ୍ୟାସ୍ପଦ !

ଜଙ୍ଗଲ ବଂଚିଛି

ପୁଷ୍ପାଞ୍ଜଳି ଶତପଥୀ

ରବୀନ୍ଦ୍ରନାଥ ଠାକୁରଙ୍କର ଏକ କ୍ଷୁଦ୍ର ଗଳ୍ପ କିଛି ଦିନ ତଳେ ପଢ଼ିଥିଲି । ଜଣେ ଜୀବନ୍ତ ମଣିଷକୁ ମୃତ ଘୋଷଣା କରାଯିବା ପରେ ସେ ତାଙ୍କର ଜୀବନ୍ତ ଥିବାର ସ୍ୱୀକୃତି ପାଇଁ ସଂଘର୍ଷ କରୁଛନ୍ତି । ବିକାଶର ନାମରେ ଉଗ୍ର ଶିଳ୍ପାୟନକୁ ପ୍ରାଥମିକତା ଦିଆଯାଉଥିବା ସମୟରେ ପରିବେଶ ଓ ଜଙ୍ଗଲ ଅବକ୍ଷୟର ପାଦଦେଶରେ । ଏଭଳି ସ୍ଥିତିରେ ଉକ୍ତ ସମ୍ବଳକୁ ସୁରକ୍ଷା ଦେଉଥିବା ତଥା ତାହାରି ଉପରେ ନିର୍ଭର କରୁଥିବା ଗ୍ରାମବାସୀଙ୍କ ବିରୋଧକୁ ଆଡ଼େଇ ଦେବାର ପ୍ରଚେଷ୍ଟା କ୍ରମାଗତ ଭାବରେ ଚାଲିଛି । ବନ୍ୟଜନ୍ତୁଙ୍କ ଚରାଭୁମିକୁ ଶିଳ୍ପ ପ୍ରକଳ୍ପ ପାଇଁ ଟେକି ଦେବାଦ୍ୱାରା ସେମାନଙ୍କର ସ୍ଥିତି ଶଙ୍କାକୁଳ ହୋଇପଡ଼ିଛି । ମାତ୍ର ଗ୍ରାମବାସୀଙ୍କ ଜଗାରଣାରେ ବଢ଼ି ଉଠିଥିବା ଶାଳ ତଥା ବିବିଧତାପୂର୍ଣ୍ଣ ପ୍ରାକୃତିକ ଜଙ୍ଗଲ କେବଳ ଲୋକଙ୍କର ଆବଶ୍ୟକତା ପୂରଣ କରୁନାହିଁ ବରଂ ପରିବେଶକୁ ସୁସ୍ଥ ରଖିବା ସହିତ ବନ୍ୟଜନ୍ତୁକୁ ଫେରାଇ ଆଣି ସେମାନଙ୍କର ଆବାସସ୍ଥଳୀକୁ ଯଥା ସମ୍ଭବ ସୁରକ୍ଷିତ ରଖିପାରିଛି । ତେଜାନାଳ ଜିଲ୍ଲା ଓଡ଼ିଶା ତହସିଲ ଅନ୍ତର୍ଗତ ବଳରାମପୁର ମୌଜାର ଏହା ସଦ୍ୟତମ ଘଟଣା ଯେଉଁଠାରେ ସାବିକ୍ ବନ୍ଦୋବସ୍ତ ସମୟରେ ଜଙ୍ଗଲ କିସମ ଥିବା ଓ ବଂଚିଯାଇଥିବା ଦୃଶ୍ୟମାନ ବନପ୍ରାନ୍ତକୁ ଅଣଜଙ୍ଗଲ ଜମି ଦର୍ଶାଇ, ସେଠାରେ ଶିଳ୍ପାୟନ ପାଇଁ କ୍ଷେତ୍ର ପ୍ରସ୍ତୁତ କରାଯାଉଛି ।

ଅତୀତରୁ ପୋଷ୍ଟ କାର୍ଡ଼ : ଆତ୍ମଜୀବନରୁ ଓଡ଼ିଶାର ଇତିହାସ – ୩୪

ବୈଷ୍ଣବ ପାଣିଙ୍କ ମଧ୍ୟ-ପଶ୍ଚିମ ଓଡ଼ିଶା ଗସ୍ତ

(ଗଣକବି ବୈଷ୍ଣବ ପାଣିଙ୍କର ଆତ୍ମକାହାଣୀରୁ ସଂଗୃହୀତ)

ପାଣି କିଆକେ ।ଠାରେ ମହାନଦୀ ପାର ହୋଇ ବୌଦ ରାଜ୍ୟରେ ପ୍ରବେଶ କଲେ । ସେଇ ଦେଶର ଉଆସରେ ତିନିରାତି ନାଟ ପରିବେଷଣ କରି ରାଜ୍ୟତ୍ୟାଗ କଲେ । ପାଣିଙ୍କ ମତରେ ବଉଦ ରାଜ୍ୟର ନାରୀମାନେ ଯେଉଁ ପ୍ରକାରର ଅପଭାଷା ବା ଗାଳିଗୁଳ୍ମକ ପ୍ରୟୋଗ କରନ୍ତି, ତାହାକୁ ନା ଶୁଣି ହେବ, ନା କହିହେବ । ସେ ଏହା ମଧ୍ୟ ପର୍ଯ୍ୟବେଷଣ କରନ୍ତି ଯେ, ସେହି ରାଜ୍ୟର ଶୋଷିତ ଜାତିମାନଙ୍କର କାଳ ଅଣ୍ଡା ଏକ ଆଦରର ଖାଦ୍ୟ । ଆଉ ସେ ଏହି ତଥ୍ୟଟିକୁ ବଉଦବାସୀମାନଙ୍କର ‘ଜନ୍ମନ୍ୟ’ତାର ଉଦାହରଣ ଭାବରେ ପରିବେଷଣ କରନ୍ତି ।

ବୌଦରୁ ଆରମ୍ଭ ହୁଏ ସୋନପୁର ଯାତ୍ରା । ବାଟରେ ତେଲ ସରିଯାଇଥାଏ । ଶୁଖିଲା ଭାବରେ ଗାଧୋଇବାକୁ ପଡ଼େ । ବାଟସାରା ଛୋଟିଆ ଗାଉଁଲି ଦୋକାନ ବା ଗୋଦାମଟିଏ ମଧ୍ୟ ଦିଶେ ନାହିଁ । ଏଣୁ ସମସ୍ତଙ୍କର ଖାଡ଼ାଖାଡ଼ା ଓପାସ । ସୋନପୁର ରାଜଜର ସୁବଳୟାଠାରୁ ପହଂଲା ବେଳକୁ ପାଣିଙ୍କୁ ସହସା ଜର ହେଲା । ଗଙ୍ଗାଧର ମେହେରଙ୍କର ଦିଅଁଘରେ ବିଶ୍ରାମ କରିବାର ବେବସ୍ତା ହେଲା । ହେଲେ ବିନା ଉପଯୁକ୍ତ ଏହି ଜର କ୍ରମେ ନିମୋନିଆଁ ଆଡ଼କୁ ଗତି କଲା । ଏଣେ ସୁବଳୟାରେ ନଅ ରାତି ରହି ବିନା ଦଳପତିଙ୍କର ଉପସ୍ଥିତିରେ ନାଟ ଦଳଟି ନଅ ରାତି ଅଭିନୟ ଚଳାଇଥାଏ ।

ବି.ଦ୍ର : ଏହି ଲେଖାରେ ବ୍ୟବହୃତ ତଥ୍ୟ ସେକ୍ ମତଲରୁ ଅଲ୍ଲୀଙ୍କ ସମ୍ପାଦିତ ‘ଗଣକବି ବୈଷ୍ଣବ ପାଣିଙ୍କର ଆତ୍ମକାହାଣୀ’ (୨୦୦୬, ତୃତୀୟ ପ୍ରକାଶନ) ବହିଟିରୁ ନିଆଯାଇଛି । ପ୍ରକାଶକ, ସେକ୍ ମସୁଦ୍ ଅଲି । ପ୍ରକାଶନର ସ୍ଥାନ, ଭୁବନେଶ୍ୱର । ଏହି ଆତ୍ମଜୀବନାଟି ସମ୍ଭବତଃ ୧୯୫୫ ମସିହାରେ ପ୍ରଥମେ ଛପାଯାଇଥିଲା ।